


Gəncədə “Zəfər çalan Vətən oğulları” adlı görüş keçirilib



Bu günlərdə Gəncə-Daşkəsən Azərbaycan Regional Mədəniyyət İdarəsi Gəncə şəhər Mərkəzi Kitabxanasının xidmət şöbəsində 44 günlük Vətən müharibəsinin şəhidi Ruslan Səlim oğlu Hüseynovun ailəsi ilə «Zəfər çalan Vətən oğlu» adlı görüş təşkil edilmişdir. Görüşün açılışında Azərbaycan şəhidləri bir dəqiqəlik sükutla yad edildi.

Sonra şəhid Ruslan Hüseynovun həyat və döyüş yolunu əks etdirən videoçarx iştirakçılar üçün nümayiş olundu. Gəncə şəhər 5 sayılı orta məktəbin şagirdlərinin şəhidlərə həsr olunmuş kompozisiyası təqdim olu-



nandan sonra çıxış üçün söz görüş iştirakçılarına verildi.

İlk olaraq şəhidin atası Səlim

Hüseynov əmiləri Sabir, Kazım, Əli Hüseynovlar, qayınatası Şubay Əliyev, həyat yoldaşı Aysel xanım Hüseynova şəhid Ruslan Hüseynovla bağlı xatirələrdən danışaraq iştirakçılara görüşdə iştirak etdiklərinə görə öz təşəkkürlərini bildirdilər.

Sonra şəhidin döyüş yoldaşları ilə bərabər xüsusi təyinatlıların zabiti Vəlifəliyev Gəncə Qazilər Birliyinin sədri Nəmət Abdullayev,

müavini Elçin Həsənov, mətbuat katibi Rəhim Qasımov, İlkin Tağıyev,

Əlibaba Qurbanov, şəhidlə bağlı xatirələrdən danışdılar.

Sonra görüşdə iştirak edən bir neçə şəhid anası çıxış edərək şəhid Ruslan Hüseynovun doğmaları ilə onlarla bir yerdə olub onlarla dərd ortağı olduqlarını bildirdilər.


Şəhid Ruslan Hüseynovun kiçik yaşlı balaları göz yaşları içərisində çıxış edərək hər dəqiqə atalarını yad etdiklərini ömür boyu unutmayacaqlarını bildirərək atalarının onlar barədə olan istəklərini yerinə Şəhid Ruslan Hüseynovu.

Görüşdə Ruslan Hüseynovun təhsil aldığı orta məktəbin şagirdləri də iştirak etdilər. Onlarda şəhidlərə həsr olunmuş şeirlər söylədilər. Azərbaycan Yazıçılar Birliyinin üzvü şair Zahir Şirani Ruslan Hüseynova həsr etdiyi şeiri ürək-yağışı ilə görüş iştirakçıları qarşısında söylədi.

Görüşün sonunda Mərkəzi Kitabxananın direktor vəzifəsini icra edən Səbinə Cəlilzadə çıxış edərək şəhidin ruhuna rəhmət diləyərək,

bütün görüş iştirakçılarına görüşdə iştirak etdikləri üçün öz minnətdarlıqlarını bildirdi.

Görüşün rəsmi hissəsindən sonra iştirakçılar şəhidin doğmaları ilə fotolar çəkdirdilər.



İlqar Daşdı Müzəffəroğlu
Azərbaycan Jurnalistlər
Birliyinin üzvü